

**জোনাইত অনুষ্ঠিত বৈঠকত ধেমাজি, লখিমপুর, মাজুলী জিলার বানপরিষিতির
পর্যালোচনা কৰিলে মুখ্যমন্ত্রীয়ে**

**ধেমাজি জিলার জৈর বৈচিত্র্যৰ অন্যতম প্রাণকেন্দ্ৰ পৰা সংৰক্ষিত
বনাঞ্চলক বন্যপ্ৰাণী অভয়াৰণ্যলৈ উন্নীতকৰণৰ কথা ঘোষণা
কৰিলে মুখ্যমন্ত্রীয়ে**

**বান ক্ষতিগ্রস্ত এলেকাসমূহৰ জনসাধাৰণৰ সুৰক্ষা সুনিশ্চিত কৰা তথা ক্ষতিগ্রস্ত
মথাউৰিৰ মেৰামতিৰ কাম ক্ষিপ্ত গতিত সম্পন্ন কৰাৰ বাবে জলসম্পদ বিভাগক
মুখ্যমন্ত্রীৰ নিৰ্দেশ**

দিছপুৰ, ১৪ জুলাই : ধেমাজি জিলার জৈর বৈচিত্র্যৰ অন্যতম প্রাণকেন্দ্ৰ পৰা সংৰক্ষিত বনাঞ্চলক বন্যপ্ৰাণী অভয়াৰণ্যলৈ উন্নীতকৰণৰ কথা ঘোষণা কৰিছে মুখ্যমন্ত্রী সৰ্বানন্দ সোগোৱালে। আজি জোনাই সমষ্টিৰ বানবিধিগ্রস্ত অঞ্চল পৰিদৰ্শন কৰি মহকুমাধিপতিৰ কাৰ্যালয়ত অনুষ্ঠিত পর্যালোচনা বৈঠকৰ অন্তত মুখ্যমন্ত্রীয়ে এই ঘোষণা কৰে। উল্লেখ্য যে প্ৰায় ১০,৫২২ হেক্টেৰ ভূমি সামৰি ১৯২৪ চনতে ঘোষণা কৰা পৰা সংৰক্ষিত বনাঞ্চল হ'ল বিভিন্ন জীৱকূল আৰু উদ্ভিদকূলৰ প্ৰাচুৰ্যতাৰে পৰিপূৰ্ণ এখন উল্লেখযোগ্য বৰ্ষাৰণ্য। জৈর বিবিধতাৰ হটস্পট হিচাপে চিহ্নিত এই অভয়াৰণ্যখনে সমগ্ৰ জোনাই মহকুমাখনক চিয়াং নদীৰ বান আৰু গৰাখনীয়াৰ পৰা সুৰক্ষিতকৰণৰ দিশটো উল্লেখযোগ্য ভূমিকা পালন কৰি আছে। মুখ্যমন্ত্রীয়ে আজি জোনাই মহকুমাৰ বাহিৰ জোনাই আৰু বেৰাচাপৰি অঞ্চলত চিয়াং বা লালি নদীয়ে সৃষ্টি কৰা প্রলয়ংকাৰী বানত ক্ষতিগ্রস্ত এলেকা পৰিদৰ্শন কৰি বান বিধ্বস্ত ৰাইজৰ সৈতে মত-বিনিময় কৰে। মুখ্যমন্ত্রীয়ে অঞ্চলটোৰ এটা আশ্রয় শিৱিৰো পৰিদৰ্শন কৰে।

মহকুমাটোৰ বান বিধ্বস্ত এলেকা পৰিদৰ্শনৰ পাছতে মুখ্যমন্ত্রীয়ে জোনাই মহকুমাৰ মহকুমাধিপতিৰ কাৰ্যালয়ত অনুষ্ঠিত এক বৈঠকত ধেমাজি, লখিমপুৰ আৰু মাজুলী জিলার বানপৰিষিতিৰ পর্যালোচনা কৰাৰ লগতে জিলা তিনিখনত জলসম্পদ বিভাগে ৰূপায়ণ কৰা আঁচনিসমূহৰ অপগতিৰো বুজ লয়। লখিমপুৰ জিলাৰ বিহুৰীয়া, নাওবৈচা আৰু ঢকুৱাখনা সমষ্টি, ধেমাজি জিলাৰ ধেমাজি আৰু জোনাই বিধানসভা সমষ্টি তথা মাজুলী সমষ্টিত ব্ৰহ্মপুত্ৰ আৰু ইয়াৰ উপনৈসমূহে সৃষ্টি কৰা বান আৰু খহনীয়া সমস্যাৰ বিতং পর্যালোচনা কৰি খহনীয়াত ক্ষতিগ্রস্ত এলেকাসমূহৰ ৰাইজৰ সুৰক্ষা সুনিশ্চিত কৰা তথা ক্ষতিগ্রস্ত মথাউৰিসমূহৰ মেৰামতিৰ কাম ক্ষিপ্ত গতিত সম্পূৰ্ণ কৰি তোলাৰ বাবে মুখ্যমন্ত্রীয়ে জলসম্পদ



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

বিভাগক নির্দেশ দিয়ে। বিহুবীয়া সমষ্টির জামুগুরিত সোৱণশিৰি, দিক্ৰং আৰু ব্ৰহ্মপুত্ৰৰ সংগমস্থলত হোৱা খহনীয়া, মাজুলীৰ বনগাঁও আৰু শালমৰা অঞ্চলৰ কেনমিলি মথাউৰিত হোৱা খহনীয়া তথা ঢুৰাখনা সমষ্টিৰ পাৰঘাট আৰু ধাপলীয়াত হোৱা কঢ়া নদীৰ খহনীয়া, জোনাই সমষ্টিৰ বেৰাচাপৰি আৰু পৰামুখত চিয়াং আৰু পৰা নদীৰ খহনীয়া প্ৰতিৰোধৰ বাবে ফলপ্ৰসূ পদক্ষেপ গ্ৰহণ কৰিবলৈও মুখ্যমন্ত্ৰীয়ে বিভাগটোক নির্দেশ দিয়ে। মুখ্যমন্ত্ৰীয়ে কয় যে ব্ৰিটিছৰ আমোলত ব্ৰহ্মপুত্ৰ নদীৰ গভীৰতা ১০০ ফুট পৰ্যন্ত আছিল, যাৰ বাবে তেওঁলোকে নদীখনক এক সন্তুষ্টিৰ জলপথ হিচাপে ব্যৱহাৰ কৰিছিল। কিন্তু কালক্ৰমত ব্ৰহ্মপুত্ৰ আৰু ইয়াৰ উপনৈসমূহে অধিক হাৰত গেদ কঢ়িয়াই অনাৰ ফলত বৰ্তমান ব্ৰহ্মপুত্ৰ গভীৰতা অতি হুস পাইছে আৰু ইয়াৰ ফলত বান খহনীয়া সমস্যাই প্ৰতি বছৰে জটিল ৰূপ ধাৰণ কৰিছে। এই সমস্যা সমাধানৰ বাবে নদীৰ বুকু খননৰ বিকল্প নাই বুলি উল্লেখ কৰি তেওঁ কয় যে জলসম্পদ বিভাগে অতি সোনকালেই এই কাম আৰম্ভ কৰিব। আমাৰ চুবুৰীয়া ৰাজ্যসমূহে তেওঁলোকৰ নদীসমূহ নিয়ন্ত্ৰণৰ ফলপ্ৰসূ ব্যৱস্থা গ্ৰহণ কৰিবলৈও অসমৰ বান সমস্যা যথেষ্ট হুস পাৰ বুলি মুখ্যমন্ত্ৰীয়ে মন্তব্য কৰে। ৰাজ্যৰ নদীসমূহত হোৱা নিৰ্বিচাৰ শিল, বালি খননৰ বাবেও খহনীয়া সমস্যাৰ ভয়াবহতা বৃদ্ধি পাইছে বুলি উল্লেখ কৰি এতিয়াৰে পৰা নদীজাত সম্পদ খননৰ পূৰ্বে বন বিভাগকে ধৰি অন্যান্য বিভাগসমূহে জলসম্পদ বিভাগৰ সৈতে আগতীয়াকৈ আলোচনা কৰাটো বাধ্যতামূলক কৰাৰ নির্দেশ দিয়ে মুখ্যমন্ত্ৰীয়ে। ৰাজ্যৰ বান প্ৰতিৰোধী আঁচনিসমূহ ৰূপায়ণৰ ক্ষেত্ৰত পৰম্পৰাগত পদ্ধতিৰ সলনি অত্যাধুনিক আৰু উদ্ভাৱনীমূলক প্ৰযুক্তি প্ৰয়োগৰ চিন্তা-চৰ্চা কৰিবলৈ মুখ্যমন্ত্ৰীয়ে জলসম্পদ বিভাগৰ অভিযন্তাসকলক নির্দেশ দিয়ে।

ধেমাজি জিলাৰ চিচিবৰ গাঁও বাজহ চক্ৰৰ অধীনৰ বৰধাম অঞ্চলত অলপতে গাইনদীৰ প্ৰৱল খহনীয়াত ক্ষতিগ্ৰস্ত মথাউৰিৰ ১৫০ মিটাৰ অংশ অতি তৎপৰতাবে মেৰামতি কৰি জিলাখনৰ এক বৃহৎ অংশৰ ৰাইজক এক নিশ্চিত বিপদৰ পৰা বক্ষা কৰাৰ ক্ষেত্ৰত গ্ৰহণ কৰা পদক্ষেপৰ বাবে মুখ্যমন্ত্ৰীয়ে জলসম্পদ বিভাগৰ বিষয়া-কৰ্মচাৰীসকলৰ লগতে স্থানীয় প্ৰশাসন, জনপ্ৰতিনিধিসকল আৰু ৰাইজক কৃতজ্ঞতা জ্ঞাপন কৰে।

আজিৰ পৰ্যালোচনা বৈঠকত মুখ্যমন্ত্ৰীয়ে জিলা তিনিখনৰ শেহতীয়া ক'ভিড-১৯ পৰিস্থিতিবো বুজ লয়। মুখ্যমন্ত্ৰীগৰাকীয়ে ধেমাজি জিলাৰ বিভিন্ন বিভাগৰ দ্বাৰা ৰূপায়িত উন্নয়নমূলক আঁচনিসমূহৰ অগ্ৰগতিবো বুজ লয়। জিলাখনত ‘জলজীৱন মিছন’ আৰু ‘প্ৰধানমন্ত্ৰী ফচল বীমা যোজনা’ৰ দৰে ধৰজাবাহী আঁচনিৰ সফল ৰূপায়ণৰ বাবে যুদ্ধকালীন তৎপৰতাবে কাম কৰিবলৈ তেওঁ বিভাগসমূহক নির্দেশ দিয়ে।

উল্লেখযোগ্য যে শেহতীয়া বানত ধেমাজি জিলাৰ ধেমাজি চিচিবৰগাঁও আৰু জোনাই ৰাজহ চক্ৰৰ সৰ্বমুঠ ৩৮৫ খন গাঁৱৰ ১,৩৭,১৪২ গৰাকী লোক ক্ষতিগ্ৰস্ত হৈছে। এইবানত জিলাখনৰ ৩২,৯৭৭ হেক্টাৰ কৃষি ভূমিৰ শস্যও বিনষ্ট হোৱাৰ লগতে ২৫৬ টা মৎস্য পালন কৰা পুখুৰী আৰু ১ লাখৰো অধিক পশুধন ক্ষতিগ্ৰস্ত হৈছে। এইবাবৰ বানত জিলাখনত তিনিগৰাকী লোকে প্ৰাণ হেৰুৱাইছে, দুৰ্গতি সকলৰ আশ্রয় আৰু সাহায্যৰ বাবে ৭ টা আশ্রয় শিৱিৰ আৰু ৪১ টা সাহায্য বিতৰণ কেন্দ্ৰ স্থাপন কৰা হৈছে। জিলাখনৰ আশ্রয় শিৱিৰসমূহত ৮৫৯ গৰাকী লোকে আশ্রয় কৰিছে।

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

আজিৰ বান পৰিদৰ্শনৰ সময়ত তথা পৰ্যালোচনা বৈঠকত মুখ্যমন্ত্রীৰ লগতে ৰাজ্যৰ জলসম্পদ
মন্ত্ৰী কেশৱ মহন্ত, কেন্দ্ৰীয় মন্ত্ৰী ৰামেশ্বৰ তেলী, ধৰ্মাজিৰ বিধায়ক ডাঃ ৰণেজ পেণ্ডু আৰু জোনাইৰ
বিধায়ক ভুৱন পেণ্ডু, বিহুৰীয়াৰ বিধায়ক দেৱানন্দ হাজৰিকা আৰু লখিমপুৰৰ বিধায়ক উৎপল দত্তৰ
লগতে জিলা প্ৰশাসন, জলসম্পদ বিভাগ আৰু স্বাস্থ্য বিভাগৰ উচ্চপদস্থ বিষয়বিধায়কল উপস্থিত থাকে।

পঃকুঃবঃ
১৪/০৭/২০২০